

## వెయ్యవిప్రశ్న ఇవ్వనిజవాబు

---

ఆరోజు రాధకి బాగా జ్ఞాపకముంది. ఆసుదినం ఆమె హృదయంలో చెరగని ముద్రవేసి పోయింది. నాడే ఆమెకు తన భావభర్తతో విచిత్రపరిస్థితుల్లో పరిచయమవడం, ఆ పరిచయం మొదట ప్రణయంగానూ ఆ తర్వాత పరిణయంగానూ మారడం జరిగింది. ఆరోజు తన జీవితంలో ముఖ్యమైనదానిగా నాడే గుర్తుపట్టలేకపోయినా, త్వరలోనే దాని ప్రాముఖ్యతని గుర్తించి దాని వివరాలు మధుర స్మృతులుగా తన హృదయంలో దాచుకుని వీలైనప్పుడల్లా వివరాలు బయటకుతీసి వివరంగా చూసి మళ్ళీ హృదయంలో పెట్టి తాళంవేస్తుందామె ఆనాడు....

ఆనాడు రాధా, జానకి, కమలా, అరుణా ఆఖరుసారి విశాఖపట్నం నముద్రపొడ్డున కూర్చున్నారు. తమ స్నేహితురాలు నిర్మల వెళ్ళికి విజయినగరం వెళ్ళి తిరుగు ప్రయాణంలో విశాఖపట్నంలో వాళ్ళు గడిపిన మూడోజుల్లోనూ ఆఖరు రోజుది.... భుర్నాడే హైదరాబాద్ వెళ్ళిపోవాలి వాళ్ళంతా,

హైదరాబాదు చేరినవెంటనే తాత్కాలికంగా ఆగిపోయిన తమ యాంత్రిక జీవితాలు మళ్ళీ ఆరంభమవుతాయి.

నిద్ర పూర్తిగా తీరకుండానే లేవడం - రుచిలేని కాఫీ - విసుగుపుట్టించినా తప్పనిసరైన ముస్తాబు - పది గంటల తొందర భోజనం - చెమటలు కక్కించే బస్సు క్యూలు - ఆస్పత్రిని గుర్తుకు తెచ్చే తెల్ల గోడల ఆఫీసు బిల్డింగూ - ఆఫీసులో తోడేళ్ళ చూపుల ఆకలీ - కొక్కిరిగితలు పెద్దూ పరిగెత్తే వెన్నిళ్ళ విరిగిన ముఖూ - తలన బద్దలుచేసే టైపు మెషిన్లలో హాపుచప్పుడూ - ఆనందం యివ్వని వాచీకొట్టె అయిదుగంటలూ - తమకంటే చిన్న వయస్సు గల మగ స్టూడెంట్లు తమని ఆకర్షించడానికి బస్సుల్లోనూ, సినిమాల్లోనూ, చేసే వెకిలిచేష్టలూ - అలసిన పరుపులూ - తీరని నిద్రా - తోటి స్త్రీలలా లేమనే వ్యధా - ఇవీ వారి హైదరాబాదు జీవితాలు.

వాళ్ళేవరికీ సిగరెట్లు కాలాల్సినీ, షాంపేను తాగాలనీ సినిమాల్లో వెయ్యాలనీ, స్విట్జర్లెండు వెళ్ళాలనీ కోరికలు లేవు. తమకు వున్న సాదా దుస్తులు వారికి అళాంతి కలిగించవు. జీతాలు పెంచమని వారు కోరలేదు, పన్నులు తగ్గించమని కోరలేదు. సిటీబస్సులు యెక్కువ చేయమనిగాని, రేషనింగు పెట్టమని గానీ, కాంగ్రెస్ గవర్నమెంటుని రాజీనామా యివ్వమనిగాని వారు కోరలేదు.

నాళ్ళకున్న ఒక్క కోరికా పెళ్ళి చేసుకుండావుని,

తోటి స్త్రీలలాగే నంసారాలు చేద్దామనీ, పిల్లల్ని కండామనీ.

ఆ నలుగురిలో ఏ ఒక్కరికి పెళ్ళి కాలేదు. పెళ్ళి కాలేదన్న బెంగా, వేగం చేసుకుంటే బాగుండునన్న కోరికా నలుగురికీ వున్నాయి. పెళ్ళికావలసిన వయసు త్వరగా దాటిపోతున్నాదని వాళ్ళందరికీ తెలుసు. ఇక బహుశ పెళ్ళి కాలేమోనన్న వ్యక్తం కాని భయం వాళ్ళందరినీ లొంగదీసుకొంటూంది.

వాళ్ళల్లో ఎవరికీ 20 ఏళ్ళకి తక్కువ వుండవు. కాలుమీద కాలేసుకుని తిండానికి ఆస్తులెవరికీ లేవు. అన్నదమ్ములూ, వదినెలూ అందరికీ వున్నారు. కొందరికి ముసలి తండ్రో తల్లో వున్నారు. వాళ్ళను జీవితాంతం పోషించే భారం మీదను వేసుకోడానికికాని వారి పెళ్ళిళ్ళ బాధ్యత తీసుకుందికీ కాని ఎవరూ సిద్ధంగా లేరు.

పొట్ట చేత్తో వట్టుకుని పైపు మెషీన్లు జోలిలా మెళ్ళో వేసుకొని హైదరాబాదు వాళ్ళలో ఎవరూ రాకపోయినా అంతా ఉపాధికోసమే ఆ భాగ్యనగరం చేరారు. కష్టపడో, సులభంగానో కంపెనీల్లో ట్రైనోపైపిస్టు ఉద్యోగాలు సంపాదించుకో గలిగారు. అంతా ఒకే హాస్టల్లో వుంటున్నారు.

వాళ్ళు రంభ, ఊర్వశి, తిలోత్తమ, మేనకలు కారు. వాళ్ళని చూసిన వాళ్లెవరూ "దివినుండి దిగివచ్చిన వలుగురు అప్పరసల్ని చూసే" అనుకోరు. పెళ్ళిళ్ళు కానంతువల్ల

ఆరోగ్యంగానూ, కాలంలో వున్నందువల్ల ఉండవలసినకంటే ఆకర్షణీయంగానూ, ఉద్యోగాలు చేస్తున్నందువల్ల ఎరువు మెరుగులతోనూ వాళ్ళుంటారు. నలిగిన నూలుచీరెలు కట్టు కొని మాసిన జాకెట్లు వేసుకుంటే వాళ్ళని ఏ బస్సులోనో సినిమాలోనో చూసిన ఏ మొగోడూ మరోసారి చూడ్డానికి కతూహలం పడకపోవచ్చు.

వారంతా అత్యంత సౌందర్యం, ప్రత్యేక ఆకర్షణలేని మామూలు స్త్రీలు. కాని కురూపులు కారు. ఒకరికి నల్లని పొడుగాటి జడవుంటే మరొకరికి అందమైన ఉంగరాల నొక్కుల జత్తు, ఒకరికి శరీరఛాయ కాస్త తక్కువైతే మరొకరికి కాస్త పల్లపుముక్కు. వాళ్ళలో ఎవరు ఎక్కువ అందమైన వాళ్ళన్న ప్రశ్నకి జవాబు సుళువుగా లభించదు.

“అదృష్టవంతురాలు హాయిగా పెళ్ళి చేసేసుకుంది. నిర్మల” అంది సన్నిహితులున్నప్పుడు ధారాళంగా మాటాడే అరుణ.

“ఏం బాగున్నాడే! దాని మొగుడు!” అంది జానకి నిర్మల భర్త తప్ప ప్రపంచంలో యితర మొగాళ్ళంతా చచ్చినా తాను అతన్ని పెళ్ళాళ్లనన్నట్లు మొహం పెట్టింది.

“తల మాసినవాడెవడో ఒకడు పెళ్ళి చేసుకుంటే బాగున్నానే వయసొచ్చేస్తున్నాది మనందరికీ” అంది కమల పుల కోరలాంటి సత్యాన్ని బైటపెట్టా.

“అలా అయితే అడుగో! ఆళ్ళవరో ఒకరు పట్టండి”

అని అరుణ వాళ్ళతో అని “అన్నయ్యా” అని కాస్త దూరంలో తలవంచుకుని నడుస్తున్న తన అన్న శేఖరాన్ని పిలిచింది.

శేఖరం వాళ్ళ నద్దకు వచ్చేడు. పరిచయాలు అరుణే పూర్తి చేసింది. శేఖరం విజయవాడలోని ఒక పెద్ద కంపెనీలో ఎకౌంటెంటు. అతని జీతం గుమాస్తా జీతానికి ఇరవై రూపాయలు ఎక్కువ. ఆఫీసరు జీతానికి రెండు వందలు తక్కువ. అనుకోకుండా విశాఖపట్నం కేంపుమీదొచ్చేడతను.

పరిచయాలైన వెంటనే “అన్నట్టు చెప్పడం మరచేసురి మీవూరే నాకు ట్రాన్స్ఫర్ అంది,” అన్నాడు శేఖరం అందర్నీ ఒక నవ్వుతో చుట్టేస్తూ చూసి.

ఆ వార్తకి అంతా సంతోషించారు. సంభాషణ అండ. మధ్యా సాగుతూనేవుంది.

ఈలోగా స్నానం చేసిన సద్రాబాహ్మిళ్ళా నిండు చంద్రుడు - సముద్రం లోంచి లేచేడు.

సముద్రాన్ని అలలు చిన్న పిల్లలా అల్లకల్లోలం చేసేస్తున్నాయి.

ఒక కొబ్బరిచెట్టు ఆకులు వెన్నెలకి తడిసి మెరిసేయి.

రాధ కళ్ళు ఆనందంతో మిలమిల్లాడేయి. వారంతా మాట్లాడుతున్న కొద్దీ శేఖరం తనపట్ల ప్రత్యేక శ్రద్ధ చూపిస్తున్నాడని ఆమె గ్రహించింది. అతని మొహం మీద వెన్నెల

పడకపోయినా అతను యెటుచూస్తున్నాడో కనిపించకపోయినా అతని చూపుల వెచ్చదనం తనని అలుముకుంటున్నట్లు ఫీలైందామె.

సిసిమాలనుంచి సింహాచలం యాత్రవరకూ అనేక విషయాలు మాట్లాడి వారు తేచేసరికి తొమ్మిదాటింది. మిగతా వాళ్ళని వాళ్ళ సోబత్ వద్ద విడిచి శేఖరం శలవు తీసుకుంటుంటే “వీళ్ళ చుగ్గుర్లో ఎవరో ఒకర్ని పెళ్లాడేయ్ అన్నయ్యా!” అంది అరుణ స్నేహితురాళ్ళని హేళన చేస్తూ.

బరువైన సిగ్గు అందరి తలలూ వంచింది. కాని రాధ మాత్రం శేఖరం దించిన కళ్ళతోనే తనవేపు చూడడం తన కంటి కొసల్నుండి చూడగల్గింది. శేఖరం మరి తలెత్తకుండా వెళ్ళిపోయాడు. “ఓ-అలాగే తప్పకుండా!” అంటూ.

\* \* \*

“ఓ - అలాగే తప్పకుండా!” అన్నారు, జానకీ కమలా వాళ్ళని రాధా శేఖరం తమ వివాహానికి ఆహ్వానించి నప్పుడు.

బేండు రండోళ్ళూ, సన్నాయి నొక్కులూ, లాడ్ స్పీకర్లీ కీచు పాటలూ; స్నేహితురాళ్ళ కిలకిలలూ, మత్తుగా లేచే ఊదొత్తుల నిలిపొగలూ, అర్ధంకాకపోయిన శ్రావ్యంగా వినిపించే మంత్రాలూ, అలలుగా లేచే సెంటువాసన్నూ, తలంటిపోసుకున్న ఆడాళ్ళజడలూ, కష్ట సుఖాలనుభవించిన

పురోహితుల నెరిసిన తలలూ, నిండయిన ముత్తయిదువుల కుంకుమబొట్ల ఎరుపూ వెళ్ళిలో రాధ చుట్టూ అలుము కుంటున్న మత్తు తేరలుచించి ప్రస్తుతాన్ని ఆమె మాండుం చాయి.

“అదృష్ట వంతురాలు హాయిగా వెళ్ళి చేసుకుంది. అంది జానకి కమలతో హాస్టల్ చేరాక.

“మొగుడు కూడా చూడ్డానికి ఫర్వాలేదు” అని తన అభిప్రాయం వెలిబుచ్చింది కమల.

పెళ్లయిన కొన్నాళ్ళ వరకూ దివికి భువికీని ఇంటకీ ఆఫీసుకీ ఉన్నంత దూరమే - వుందనిపించింది రాధకి. ఆమె ఇంద్రధనస్సు మీద నాట్యం చేసింది. మేఘాల అంచున ప్రయాణం చేసింది.

కొన్నాళ్ళవరకూ -

గులాబీరేకుల మధ్య సిగ్గు దొంతర్లు కనిపించేయామెకీ. మల్లెపందిరి వలపుపూలు పూసేందామె దృష్టిలో. చంద్రుడికి చల్లని చందనం వాసన వున్నట్టనిపించింది తన బన్ను వెళ్లే తారురోడు పెక్కికలర్లో అగుపడేయామెకీ ... ఆఖరికి పైపుమెషిన్ల చప్పుళ్ళతో వింత సుగీతం వినిపించే దామెకు.

ఆమె చెక్కిళ్ళు గులాబులు పూసేవి శేఖరాన్ని చూసినప్పుడల్లా.

కాని యిదంతా కొన్నాళ్ళే !

కాలం దొర్లుతున్నకొద్దీ రాధ స్వస్థం నుండి ఈ ప్రపంచంవేపు గబగబా రా సాగింది.

పెళ్ళయిన నెల తిరగ్గానే పాలనాను పాలల్లో కలిపే నీళ్లు గుర్తించ గలిగింది.

రెణ్ణెలు కాకుండానే కందిపప్పు శేరు రెండున్నర దాటిందని తెలుసుకొంది.

మూణ్ణెలలో తనకి వచ్చిన ఐదు రూపాయల ఇంక్రి మెంటూ వచ్చినా ఒకటే మానినా ఒకటేనని గ్రహించింది.

నాల్సెలలో ఒక మనిషికి నెలకి యెంత ఖర్చాతుందో యిద్దరు మనుషులకు అంతకు రెండింతలు పైగానే ఖర్చాతుం దనీ తెలుసుకొంది.

ఐదు నెల్ల యేనరికి మెటర్నటీలీవు వివరాలు నేర్చు కుంది అవసరమొచ్చి.

ఇన్ని తెలుసుకున్నా రాధ తెలుసుకోలేంది ఒకటే ! శేఖరం తనలో దేన్ని చూసి తన్ని భార్యగా స్వీకరించాడు ? తనకంటే జానకి తెలుపు. తనకి నల్లని పెద్ద జడుంటే కమలది ఉంగరాల నొక్కలజుట్టు. తన యిద్దరి స్నేహితురాళ్ళ కన్నా తామ యెందులో మిన్న ? కాని వొక విషయం మాత్రం నిశ్చయం సముద్రపొడ్డున తమ దరినీ చూసిన దగ్గర్నించీ శేఖరం తనని ప్రత్యేకంగా చూడసాగాడు. కాని ఎందువల్ల ? ఎంత తర్కించినా యీ ప్రశ్నలకు జవాబు ఆమెకు దొరలేదు.

ఈ ప్రశ్నకి సమాధానం తెలుసుకుందామన్న కుతూహలం పెళ్లికి ముందే బీజంగా వుండి, పెళ్లి తర్వాత మొలకెత్తి సంవత్సరం తిరిగేలోగా ఊడలు తన్నిన జడలమర్రిలా విస్తరించిపోయింది. క్రమేపీ ఆ తలపే ఆమె మనసునంతా ఆక్రమించుకొంది. భర్తనే సమాధానం అడుగుదామనుకుంటే దేది. కాని యెప్పుడు అడుగుదా మనుకున్నా సిగ్గు ఆమె పెదవులను వికనివ్వలేదు.

\* \* \*

పెళ్ళయి సమంగా ఆ రోజుకి సంవత్సరం. ఆ రోజు ఆమె భర్తను ఆ విషయం అడిగెయ్యదల్చుకుంది.

“నే నొకటడుగుతాను చెప్తారా?” లాలనగా ప్రశ్నించింది.

“ఊ” వినుగ్గా మూలిగేడు శేఖరం ఇప్పుడీ హాస్కేమిటన్నట్టు తన్ను దగ్గరికి తీసుకుంటూ.

“అబ్బా, చెప్తేనే”

“ఏమిటో అడుగు”

“అబద్ధం ఆడరు కదూ?” నిజంకాని నందేహం పలికింది మాటలకు తడుముకుంటూ.

“ఆడను”

“బిట్టు ?”

“బట్టు !”

“మీరు నన్ను చూసినప్పుడే నన్ను ... అందర్లాగే చూశ్చేదు కదూ ?”

“.....”

“నాలో ఏం చూసి పెళ్లాడారు నన్ను”

“.....”

“చెబురూ ?”

“అందర్నీ చూసినట్టే నిన్ను చూశ్చేదు,”

“ఏం ?”

“ఇప్పుడు నన్నా విషయం అడక్కు రాధా !”

‘ బట్టేసేరు నా కేం’ అంది మంచం మీద జారి పోతూ.

“వెంటనే చెప్తానని ఒట్టయ్యలేదుకదా ! చెప్తా తప్ప కుండా చెప్తా, కానిప్పుడుకాదు. నాలుగేళ్ళు పోయాక సమంగా యిదేరోజుని మళ్ళీ అడుగు అప్పుడు చెప్తా. తప్ప కుండా చెప్తా” అన్నాడు, ఆమె దగ్గరకు వెళ్తూ.

రాధ అతన్ని చెంత చేరనివ్వలేదు. సమాధానం వెంటనే కావాలని చిన్నపిల్లలా మారాం పెట్టింది. పాములా బుసకొట్టింది ఏడాది కాపురం చేసిన పెళ్లాంలా దబాయిం చింది శేఖరం బతిమాలేడు. లాలించేడు. బుజ్జగించేడు. ఎలా ఐతేనేం బుజ్జగింపబడ్డానికి వప్పుకుంది రాధ.

\*

\*

\*

రోజులూ నెలలూ పెనవేసుకొని పొడుగ్గా సంవత్సరా  
తొతున్నాయి.

బియ్యంలో రాళ్లు - యిళ్ళదెలా జాస్తీ తొతున్నాయి  
పాలవాడి దృష్టిలో పాలకీ నీళ్ళకీ తేడా పూర్తిగా పోయింది,  
బస్సుల్లో నిలబడ్డ ఆడవాళ్ళకి మగాళ్ళు సీట్లు యివ్వడం తగ్గిం  
చేస్తున్నారు. రాధ కూతురు, తర్వాత పుట్టిన కొడుకుని  
వీలై నప్పుడల్లా కొడుతుంది.

నెలకీ నాలుగుసార్లు సినీమాలుచూసే రాధ నెలకో  
సినీమాకి తగ్గించేసి అంతటితో సంతృప్తిపడక పిళ్ళర్లో పెట్టు  
కోక తనింటికి దగ్గరగా వున్న హాలులకే వెళ్ళడం ప్రారంభిం  
చింది. రిక్తాచార్జీలు మిగుల్చుకుందుకీ.

జీవితం ఆమె దృష్టిలో ఇండ్రధనను రంగులు కోల్పో  
యింది. టైపు మెషీనుల చప్పుడులో రాగం పోయింది.  
చప్పుడు నమ్మెట దెబ్బల్లా వుంది. తారురోడ్లు మళ్ళీ ఎప్పట్లా  
నల్లగా అసహ్యంగా కనిపిస్తున్నాయి.

చిరిగే చీరలు - పాలడబ్బాల బ్లెక్ మార్కెట్ -  
బీడ్డల ఏడుపు వంటాలస్య మైందనో - చాకలి బట్టలు తేలే  
దనో. భర్త చీదరింపు, ఆఫీసుకు పోడానికి బస్సు దొరకదన్న  
బెంగ-ఇదుగింటివారికి పంచదార ఐపోయి అప్పివ్వరేమోనన్న  
అనుమానం - తానే డబ్బు అప్పుచేయవలసి వచ్చే 20 వ  
తారీఖులోగానే పొరుగింటావిడ తనవద్దకి అప్పుకి వస్తుం  
దేమోనన్న భయం, ఏ చుట్టమో పక్కమోవచ్చి తనింట్లో

తిష్టవేసి హైదరాబాదంతా తావీగా చూస్తాడేమోనన్న భీతి. ఆమెని నిత్యం ఆరాట పెడుతూనే వున్నాయి.

తనదీ తన భర్తదీ చాలని జీతాలు. పెరుగుతున్నకొద్దీ సంసారం పెచ్చాతున్నకొద్దీ ధరలూ ఆమెని నిత్యం ఆరాట పెట్టేవి. జీవితంలోని ఆనందాన్ని ఏ అజ్ఞాతశక్తి దోపిడి చేసింది.

తన అశాంతికి కారణాలు ఆమెకు తెలియవు. దినుసుల కరువు, పంచదార బ్లెక్ మార్కెట్టూ, తమ జీతాన్ని ఓడించి పెరిగిన ధరలూ, పొడుగాటి బస్సుక్యాలు కావచ్చు. లేక పోతే వైవాహికజీవితం సాతబడి దానిలోనిమోజు మాయమై దాని బాధ్యతలే అసహజమైన పెద్దసై జులో కనిపించిఆమెలో నిరాశా, నిస్పృహ, విసుగూ కలిగించి ఉండవచ్చు.

కానీ, తనకీ, భర్తకీ మధ్య అనురాగం తగ్గలేదని తెలుసు. ఆ అనురాగం వ్యక్తం చెయ్యవలసిన సందర్భాలు మరీ అరుదై వోతున్నాయి అంటే-నిత్యం జీవితంలో ఆమెకు ఏదో వెలితి కనిపిస్తునే ఉంది అయిదేళ్ళ సాతదనం - చిరిగిన చిరుసవ్వులు - పగిలిన ఆశలు - అర్ధంకాని వెలితి జీవితంలో ఓబమి - బతుకులో విసుగూ, ఆమె వైవాహిక జీవితంలోని ఆనందాన్ని హరించేనేయి.

మల్లెపందిర మల్లెపూలే పూస్తోంది.

గులాబీ రేకుల మధ్య శూన్యం తప్ప మరింకేమీ లేదు.

చంద్రుడికి చందనం వాసన పోయింది.

తైపు మెషీన్ల చప్పుడు సమ్మెట దెబ్బలాపుంది.

ఆ రాత్రి ఆమె కిటికీ తెరిచింది. సిండు చంద్రుడు ఆమెని పలుకరించేడు నెలకొసారి యింటదె వసూలు చేసేవాళ్ళా వచ్చే చంద్రుడిలో ఆమె యే కొత్తదనమూ చూశ్యక పోయింది.

చంద్రుడు చందనం వాసన ఆమె మీద వెదజల్లలేదు. కింద కుళ్ళు కాలవనుంచి కంపు మెల్లగా మెలికలు తిరుగుతూ లేచింది.

“రాధా, నన్ను కట్టుకొని నుఖవడ్డావా ?” మెల్లగా అడిగేడు శేఖరం.

ఇంటి ఆసామి పెంచిన అద్దెకీ, మంత్రులు పెంచిన పన్నులకీ, తన భర్త బాధ్యుడుకాడని తెలుసుకొనే వివేకం ఆమెకుంది.

“ఇప్పుడవన్నీ యెందుకండీ ?” అంది విసుగ్గా. కాని ‘నుఖవడ్డాను’ అన్న జవాబు తనకు తెలియని కారణాలవల్ల యివ్వలేకపోయింది.

“నన్ను మొదట చూసినప్పుడు నాలో ఏవిటి నిన్నా కర్షించింది ?” మళ్ళీ అడిగేడు శేఖరం.

“మరీ బావుంది వరస,” లేని నవ్వు తెచ్చి పెట్టుకుని జవాబిచ్చింది.

“నాలో యేం చూసి పెళ్ళాడేవు?” దేన్నో గుర్తుకు తెస్తున్నట్టు శేఖరం ప్రశ్నించేడు.

ఆమె జవాబులు చెప్పకుంటూ దూరంగా శూన్యంలోకి చూస్తూ కిటికీదగ్గరే నిలబడిపోయింది.

“నాలో ఏం చూసి నన్ను పెళ్ళాడేను? మీరు మొదట మమ్మల్నందర్నీ చూసినప్పుడే నన్ను అందర్నీ చూసి నట్టే చూశేదాకదా?” అని రాధ అడుగుతుందని శేఖరం ఆశించేడు. కాని ఆమె ఆ ప్రశ్నలు నెయ్యలేదు.

నాటికి వారి వివాహాష్టై సరిగ్గా ఐదేళ్ళు.

—: 0 :—